

❖ 'ఏమండోయ్.'

'.....'

'ఇదుగో మిమ్మల్నే.'

'అ-ఏమిటి?' పుస్తకంనుంచి ఈ లోకంలోకి వచ్చాను.

'ఒకసారి ఇలా వస్తారా'

విదో రహస్యం చెప్పేందుకు పి లి చే పద్దతి ఇది. చదువుతున్న పుస్తకం చాలా ఇంటరెస్టింగ్ గా వుంది వదల బుద్ధిపుట్ట లేదు.

'నువ్వే ఇటు వద్దా.'

'బాగుంది వరస—' రుసురుసలాడుతూ వచ్చింది.

'ఇదుగో—ఇటు వినండి.'

'అ-వింటున్నాను చెప్పి.'

చేతులో పుస్తకం లాక్స్కొని అన్నది ఇదుగో మీరింక ఆ రంగనాధరావులో కలిసి తిరిగారంటే నామీద ఒట్టు.

'అదేమిటే—ఆయనేం చేశాడు పాపం— చాలా ఉత్తముడు—'

'ఆ ఉత్తములే—ఈ ధర్మరాజుకు లోక మంతా మంచివాళ్లుగానే కనిపిస్తారు—ఆయ నతో మీరు స్నేహించేయడానికి వీలులేదు— ఆయన మనింటికి రావడానికనలే వీలులేదు ముందే చెబుతున్నాను'

'ఎందుకు? రంగనాధరావు నన్నేమన్నా అన్నాడా?'

'లేదు—అంతా రంగనాధరావు నే అంటున్నారు.'

'ఏమని.'

'ఆయన గుణం మంచిది కాదని.'

అదిరిపడ్డాను.

'ఏమంత ఆశ్చర్యపడతారు? రంగనాధ రావు ఒట్టి స్త్రీలోలుడట! పెళ్లాన్ని ఎప్పుడూ ఏడిపిస్తూ వుంటాడట—రాత్రిళ్లు ఎక్కడెక్కడో తిరిగి ఏ తెల్లవారుజాముకో ఇంటికి వస్తాడట బాగా తాగి.'

'ఫత్—నోరుముయ్ — అబద్ధమాడినా అతికేటట్లుండాలి—రంగనాధరావు వేమిటి తాగడమేమిటి, తిరుగుబోతుకావడమేమిటి— ఎవడన్నా వింటే నవ్వొస్తాడు.'

'అదే నేనూ అంటున్నది—మీరాయనతో ఇలా రాసుకు పూసుకు తిరుగుతుంటే లోకం నవ్వొస్తుందనే నేనూ చెప్పడం' ఏమరుగా లోపలికి వెళ్లిపోయింది.



శార్వరి
ముదిగొండ
గివత్రసాధ్

నేను ఆలోచనలోపడ్డాను - రంగనాథ రావుతో గత సంవత్సరంగా నాకు మంచి పరిచయమే వున్నది. హైదరాబాదునుంచి వీరాలకు ట్రాన్స్ఫర్ అయినప్పటినుంచి రంగనాథరావు చేదోడు వాదోడుగా వుంటూ వున్నాడు. ఇల్లు తెలికిపెట్టుడంలోనూ నలుగురినీ పరిచయం చేయడంలోనూ ఎంతో సహాయపడ్డాడు. అయితే నాకు సహాయపడ్డాడు కాబట్టి ఆయనలో దుర్గుణాలేవీ లేవని అనడం కాదు కాని, చూచినంత తెక్కలో ఆయనలో దురలవాట్లన్నీ కనిపించలేదు—కాఫీకూడా తాగడు—కనీసం పాన్కూడా నమలడు.

తెలుగు ఆర్మీని వదులుకున్నాను కాని నిద్ర పట్టలేదు—నిపుట్టలో ఏ సాముందో ఎవరికి తెలుసు ?

తెల్లనివన్నీ పాలని నమ్మేవాణ్ణి నేను—నిజంగా రంగనాథరావులో దుర్గుణాలున్నాయో ఏమో—ఎవరు చెప్పగలరు?? నిప్పులేందే పొగ పుట దుకదా!

నేనేం రంగనాథరావు నిజజీవితంలోకి ప్రవేశించి చూచానా ఏమిటి ఆయన గుణస్వభావాలు.

పోనిద్దూ...లోకం ఎలా పోతే నాకేం—ఇలా అనుకున్నా నిద్రపట్టటంలేదు. మనస్సులూ వికలమైంది.

రంగనాథరావుగూర్చి నేను ఊహించుకున్న భావచిత్రం మనక మనక పడజొచ్చింది. ఎప్పుడు కుసుకుచట్టందో ఏమో...

* * *

మర్నాడు ఆఫీసులో రంగనాథరావు కనపడ్డాడు.

రోజూ మాచే రంగనాథరావే - అయినా ఆయనలో నాకేదో కొత్తదనం కనిపించింది.

ఆ వైలక్షణ్యం నా ఆలోచనా సరళిలోని పరివర్తనవల్ల వచ్చిందని నాకు తెలుసు.

రంగనాథరావు మటుకు మామూలుగానే మల్లెపువ్వులా నవ్వాడు.

అయితే నేనుమాత్రం దానిని ప్రతిరోజూ లాగా స్వీకరించలేకపోయాను.

కూర్చోని పని చేస్తున్నానే కాని మనస్సు మొత్తం రంగనాథరావు అవినీతి మీదే వుంది.

ఏదోలా సాయంత్రమైంది.

'క్యాభాయ్—చెలేంగే' అంటూ మాషారుగా రంగనాథరావు వచ్చాడు.

నాకెందుకో రంగనాథరావుకు కొంచెం ఉచితంగా ధర్మబోధ చేయాలనిపించింది.

ఇద్దరం సైకిళ్లు పట్టుకొని నడుస్తున్నాం—

భర్తృపారి సుభాషితాలలోనుంచి శ్లోకాలు చదివాను—

శంకరాచార్యులవారి భ జ గో వి ం ద ం చదివాను—

'వో జీవా! ఏముంది స్త్రీలో—

మాంసమూ చర్మమూ మొదలైన వాటి వికారమేకదా! మళ్ళీ మళ్ళీ స్మరించి

గ్రహించు తత్వం' అని అర్థం వచ్చే పాదాలు కొన్ని వినిపించాను.

రంగనాథరావు ఘక్కున నవ్వి 'ఈ సన్యాసులు మహా చెడ్డవాళ్ళయ్యా' అన్నాడు.

'ఏం?' అన్నాను.

'మనల్ని బొత్తిగా సంసారాలు కూడా చేసుకోనిచ్చేట్లులేదు. మరి ఇంత విచారంగా జీవితాన్ని వర్ణిస్తే బ్రతుకుమీద అనవ్యం పుట్టదూ—' అన్నాడు.

'రంగనాథరావ్! బ్రతుకుమీద అనవ్యం పుట్టడం కాదు—అవి నీ తిమీద అనవ్యం పుట్టించడం దీని పరమార్థం' అన్నాను.

'ఇంతకీ నీవు రాత్రి ఏదన్నా హరికథకో, పురాణా కాలక్షేపానికో వెళ్ళినా వా?' అన్నాడు.

'ఏమి అట్లా అడుగుతున్నావు?'

'మరేం లేదు—ఉన్నట్లుండి ఇలా వైరాగ్యమూ—ధర్మోపదేశాలూ ప్రారంభమైనాయే అని—' అత్యీయతతో నావీపు చరిచాడు.

వెన్నలా కరిగిపోయాను.

అయినా భార్య రాత్రి అన్నమాటలు జ్ఞప్తికి వచ్చాయి. ఎంత అసురాగం నామీద చూపితే మాత్రమేం, ఇతనొక తాగుబోతు తిరుగుబోతు—అదిమాత్రం మరచిపోకూడదు సుమా!

'రంగనాథ జీ!'

'ఏం భాయ్.'

'పద మీ ఇంటికి వస్తాను.'

అశ్చర్యపోయాడు. 'అదేమిటి? ఫామిలీ ఎక్కడికన్నా వెళ్ళిందేమిటి?'

ఇలా అడగడంలో ఆశ్చర్యం లేదు—అయిదున్నర కాగానే ఉరుకులు పరుగులతో ఇంటి మీద పడతాడు ప్రతి ఎంప్లాయి— లంచ్ ఇంటర్వెల్ తర్వాతనుంచే మాకళ్లు మొత్తం గడియారపు ముళ్ళకు అతుక్కొనిపోయి వుంటాయి—అలాంటిది తాపీగా వాళ్ళింటికి వస్తానంటే ఆశ్చర్యపడడం...

'భ్రష్టస్య కాలాగతిః' అని అటువీతి బోధించినట్లుగా ఇటు ఏదో కూనిరాగం నాలో వేసే ఆలోపించినట్లుగా అన్నాను. రంగనాథరావు విని 'ఎవడు అలాగో కాని భలే కథ అలాగోయ్' అన్నాడు.

'ఏమి?' అన్నాను.

'లేకుంటే భోజరాజ తిరుగుబోతుకానడమేమిటి—దానికి కాలిదాను మారువేషంలో గుణపాశం నేర్పడమేమిటి? మనవాళ్ళ మనస్తత్వాలు తమాషాగా లేవూ.'

ఉలిక్కిపడి బుజాలు తడుముకున్నాను. కాని తననే ఉద్దేశించి అన్నానని తామనన్నే ఉద్దేశించి అన్నాడా?

[ఇంతకూ అకథ ఏమిటంటే—భోజరాజ తిరుగుబోతుగా మారాడని తెలిసి ఆయన భార్య కాలిదానునహాయం కోరిందట! సరేనని కాలిదాను మారువేషం చేసుకొని భోజరాజ వ్యభిచారికి వెళ్లే దారిలో ఒక కల్లు అంగడి వద్ద నిలుచున్నాడట. ధగధగ మెరిసే బొట్టు, జంధ్యమూ చూచి భోజరాజ 'అరే బ్రాహ్మడివి. నువ్వు కల్లు తాగుతావా?' అన్నాడట!

'లేదండీ—ఎప్పుడైనా మాంసం తిన్నప్పుడే తాగుతాను' అన్నాడట కాలిదాను.

'అయితే నీవు మాంసంకూడా తింటా వన్నమాట.'

'లేదండీ! జూదంలో పైసలు వచ్చి వన్నడు మాత్రమే తింటాను.'

'అయితే నువ్వు జూదంకూడా ఆడుతావా?'

'లేదండీ—ఎప్పుడైనా ఆరుదుగా దొంగ తనంలో కలిసివస్తేనే ఆడుతాను.'

'అయితే నీవు దొంగతనంకూడా చేస్తా వన్నమాట.'

'చెయ్యను—నావేశ్యకు డబ్బు అవసరమైతే నన్ను మాత్రమే చేస్తాను.'

'అయితే నీవు వ్యభిచారి వికారా నన్ను మాట.'

'చెడిపోయేవాడికి ఒకదాని తర్వాత ఒకటి

కదా! అని వెళ్లిపోయాడట కాళిదాసు.

ఇది విని భో జ రా జా సిగ్గు తెచ్చుకొని దుర్బుద్ధిమానుకున్నాడని కథ.]

రంగనాధరావు ఇల్లు వచ్చింది.

'ఏమేన్—కాఫీవట్లా జర్నీ.'

'అవునండీ—కాఫీ పాడి అయిపోయిందని పొద్దున చెప్పాను—తెచ్చారా? లేదా' లోపలి నుండి సీతారత్నం వచ్చింది.

ఆమె నన్ను చూచి గుమ్మంలోనే చలు కున్న ఆగిపోయి నాలుక కరుచుకుంది— ఏదో తప్పచేసిన దానికి మళ్లీ—

'అరెరె—కాఫీపాడి తేవడం మాటల సంధర్భంలో మరచిపోయానే — ఇదుగో బ్రదర్...ఇప్పుడే అయిదు నిమిషాల్లో వస్తాను ఏమీ అనుకోకు' సైకిల్ మీద తూనీగలా దూసుకుపోయాడు.

'టిఫిన్ తెచ్చిస్తాను—అన్నయ్యగారు.'

'వద్దమ్మా—ఇప్పుడు తీసుకోను.'

'అదేం—మా వదిలగా నేను చేయలే ననా?' సీతారత్నం వచ్చింది. కాని ఆ నవ్వులో ఏదో మౌనసంకేతం కన్పడింది — వెనుకటిలా కార్మికమానపు వెన్నెలలా లేదు. అంతేకాదు సీతారత్నం చాలా నిరలంకారంగా కన్పడింది— చెవులకూ ముక్కులకూ ఏమీ లేవు. మెడలో గొలుసులేవో ఉండాలి—ఎందుకంటే క్రితం సారి నేను మా అవిడతో వాళ్ల ఇంటికి వచ్చి నప్పుడు ఈ గొలుసులొంటిదే, తనకూ కావాలని మా అవిడ నాకు చెప్పడం జ్ఞాపకం వుంది.

ఇంక అనుమానం దేనికి — అవన్నీ కలి గించి తాగుడుకు ఖర్చుపెట్టివుంటాడు.

—లేక ఒకవేళ తలంటి పోసుకోవడం కోసం కూడా తీసి వుండవచ్చుగా.

'ఏమ్మా అంతా కులాసాగా వున్నారా.'

'ఏం కులాసాలేండి అన్నయ్యగారు — ఎక్కడవున్నావే గొంగళి అంటే వేసినచోటనే అన్నట్టుంది మా సంసారం.'

షాక్ తిన్నాను—లోగడ ఎన్నడూ సీతారత్నం తన సంసారాన్ని ఇంత పలుచన చేసుకొని మాట్లాడలేదు — అందులోనూ ఇతరులముందే ఇలా అంటున్నదంటే నిజంగా మనస్సులో ఎంత బాధ లేనిదే అంటుంది?? ఇంక అనుమానం దేనికి?

నా భార్య చెప్పిన మాటలకూ నేను చూస్తున్న దానికి పొత్తు కుదురుతున్నది— అంటే వచ్చిన పని అయిందన్నమాట—

కె టి కె

ఇంక వేరే ప్రశ్నించడం దేనికి??

అయినా ఏమని ప్రశ్నించాలి కనుక!—

కాని సీతారత్నమే నోరు విప్పింది 'అన్నయ్యగారు— మీరు నాకో చిన్న సహాయం చేస్తారా'

'ఏమిటమ్మా అది'

'మీరు మరోలా అనుకోకండి — మీకంటే ఈ పూళ్ల వాకు వేరే ఆత్మీయులు లేరు కాబట్టి ఈ మాటలు చెబుతున్నాను— దయతో మీ స్నేహితుడికి డబ్బు విలువను గూర్చి కొంచెం నచ్చ చెప్పమరూ.'

'అదేమమ్మా—ఆయనకేం దుర్వ్యసనాలు లేవే—ఎందుకు డబ్బు వృధాచేస్తాడబ్బా.'

సీతారత్నం నిట్టూర్చింది—

'అది నా ఖర్చం డబ్బు పోవడానికి ఎన్నో మార్గాలున్నాయి...తాగితేనే వ్యసనమా? ఎవతెన్నా ఇస్తే వ్యసనం కాదా?'

పిడుగుపడ్డట్లయింది—

'ఎవతెకు?' అని నేను ప్రశ్నించలేక పోయాను. మౌనం కాలాన్ని మరింత బరువుగా మార్చింది.

రిలీఫ్ కోసం దిక్కులు చూస్తున్నాను. టిఫిన్ తెచ్చేందుకు కనుకుంటాను సీతారత్నం లోపలికి వెళ్లింది — గుమ్మంలో పచార్లు చేస్తున్నాను.

అవతల మేడమీద ఎవరో వీణ వాయిస్తున్నారు. అది నా మనస్సును మరింత కలత బెట్టింది—సంగీతంలో ఎక్కడా ఆనందం లేదు—మాధుర్యం లేదు. ఇది నా మనోలక్షణమా? లేక వాళ్లవళ్ల పాడుతున్న ఆపాటే అలా వుందా??

ఏమో మరి—

రంగనాధరావువచ్చాడు —

'ఏం బ్రదర్—రాధగారి సంగీతం వింటున్నావేమిటి— రా, రా, కాఫీతాగేద్దాము. ఇదుగో టిఫిన్ ఇవ్వలేదా, ఇంకా, ఏమిటి మీ అన్నయ్యకు.'

రంగనాధరావు ఆహ్వాయత మొత్తం అనప్యంగానే కన్పించసాగింది నాకు!

నాకు టిఫిన్లు ఇచ్చి కల్లబొల్లి కబుర్లు చెప్పినంత మాత్రాన సంతోషిస్తాననుకున్నాడేమో—కారక్టర్ లేకపోతే ఇంకెందుకీ దోస్తీ!

సీతారత్నం టిఫెనూ, కాఫీ ఇచ్చింది.

అయిష్టంగానే తీసుకున్నాను.

కిటికీనుండి విషాద సంగీతం!

'గురూ—ఘ్యాజిక్ ఎలాగుంది—మజాగా లేదూ—'

కాఫీ చప్పరిస్తూ అన్నాడు రంగనాధరావు.

'ఎవరేమిటి పాడేది' ఏదో అనాలిగా మరి— అన్నాను.

'సీతారత్నారావు లేదూ అదేనయ్యా—బ్యాంక్ కాషియర్ సీతారత్నారావు— ఆయన భార్య— వోహా! బ్రహ్మాండంగా వాయిస్తుందిలే— అమర సంగీతం.....ఏమేన్— కాఫీ మరి కషాయంలా కాచావేమిటి కొంచెం పంచదార పుట్రా—సారీ బ్రదర్ ఏమనుకోకు—' నావంతుకూడా తానే మాట్లాడుతున్నాడు—

'సీతారత్నం మరో స్థానం పంచదార తెచ్చి కలిపింది—అయినా సరే కాఫీ నా మనస్సుకు విషంలా వుంది—

'వస్తాను రంగనాధం ఇప్పటికే చాలా ఆలస్యమైంది' అంటూ లేచాను.

రంగనాధరావు హుషారుగా వీడ్కోలు చెప్పాడు— సైకిల్ కిక్కే ఇల్లు చేరాను —

'ఏమండీ—ఇంత ఆలస్యమైంది—' గుమ్మంలోనే ప్రేక్ష!

'.....'

'ఎక్కడికి వెళ్లారేమిటి?'

మాట్లాడకుండా సైకిలును లోపలి పెట్టి లాక్ చేస్తున్నాను—

'ఆ రంగనాధరావుగారింటికిపోయారా?'

'ఏం—పోతే ఏం?'

'నేననుకుంటూనే వున్నాను— అవ్వ' అని నోటిమీద చెయ్యివేసుకొని 'అతనితో స్నేహం మానమని నేను నెత్తిమీద నోరుపెట్టుకొని చెబుతున్నాను—ఎంటేనా? చివరకు మిమ్మల్ని తాగుబోతుగానో మండలముతాకొరుగానో చేసి కాని వదిలేటట్లు లేదా ప్రబుద్ధుడు—'

'చాలే నోరుముయ్యే.'

నా ఆవేశానికి కళ్లనీళ్లు పెట్టుకొని నిజంగానే నోరుమూసుకొని వెళ్లిపోయింది—

ఇకమీద రంగనాధరావుగారింటికి పోకూడదని అనిపించింది ఆఫీసులో కనపడ్డా మాట్లాడకూడదు...

రాత్రి నిద్రపోయేవరకు మా అవిడ సణుగుతూనే వుంది—

ఈవిడ నిక మహిళామండలికి పోవవ్వ

కూడదని అనుకున్నాను -

ఏవో కుట్లా, అల్లికలూ నేర్చుకుంటుంది తెమ్మని కాలక్షేపానికి పొమ్మని చెపితే చివరకు ఇలాంటి దెబ్బలాటలు తెస్తున్న దేమిటి??...

ఎలాగో ఆరాతి గడిచింది-

అలాగే వో వారంలో జాలుకూడా గడిచాయి. ఈ లోపల మళ్లా కొన్నివారాలు - కొంత సమాచారం-

రంగనాధరావు ఎవరో ఆ మ్యూయి తో ధియేటర్ లో కనిపించాడట !

తాగి తూలుతున్నట్లు నడుస్తున్నాడట ! 'ఇదుగో లక్ష్మీ! నాకికమీద రంగనాధ రావుగూర్చి మీ మహిళామండలి సమాచారం ఏదన్నా ఇంట్లో అందించావంటే నామీద ఒట్టు' గట్టిగా మందలించాను.

లక్ష్మీని మందలించానే కాని నా మనస్సు మాత్రం వికలమై పోయింది - రంగనాధ రావుతో వెనుకటి ఆత్మీయత చూపడం లేదు

అకారణంగా నేనెందుకిలా ప్రవర్తిస్తున్నానో తెలియక రంగనాధరావు మధనపడు తున్నట్లు నేను గ్రహించాను.

అయినా నేనేం చేయగలను ?

సాధ్యమైనంతవరకు తప్పకొని తిరగ సాగాను.

ఆనాడు ఆదివారం-ఎక్కడికీ పోకుండా ఇంట్లోనే వున్నాను.

రంగనాధరావు వచ్చాడు - తాగినవాడికి మల్లే కళ్లు ఎర్రగావున్నాయి.

సభ్యతకోసం 'రమ్మని' ఆహ్వానించాను.

'బదర్-అర్జంటుగా డబ్బు కావాలి.'

'ఎంత?' అనబోయి 'ఎందుకు?' అని

మాత్రం అన్నాను.

'కారణం తర్వాత చెప్తాను - వో వంద వుంటే చూడు.'

'అదేమిటి నీ కళ్లలా ఎర్రగా వున్నాయి తాగినలాడి కళ్ళలాగా' కాలాఅనే అన్నాను.

'పేలవంగా నవ్వాడు రంగనాధరావు

'జాను - తెల్లవార్లా ఎర్ర లేదు.'

'ఎందుకని?'

'సుజాతకు ఒంట్లో ఏమీ బాగుండలేదు'

'.....'

'సుజాత ఎవరు?'

'మా చెల్లెలు.'

నివ్వెరపోయాను - రంగనాధరావు కొక

చెల్లెలు వుందని నాకిదే మొదటిసారి తెలియడం - ఆమాటే పైకి అన్నాను.

ఈ లోపల లక్ష్మీ లోపలనుండి వచ్చి మమ్మల్ని చూచింది.

రంగనాధరావు గౌరవ సూచకంగా నమస్కరించాడు.

లక్ష్మీ మర్యాదకోసం ప్రతి నమస్కారం చేసి లోపలికి వెళ్లిపోయింది.

ఆమె నడక చూపువట్టి నేనేదో కూడని పని చేస్తున్నానని వాకౌట్ చేసినట్లు అని పించింది.

'ముందు డబ్బు తీసుకురా - తర్వాత చెప్తాను'

ఆ మాటలో వున్న మంత్రకత్తి ఏమిటో నాకు తెలియదు. కాని యాంత్రికంగా బీరువా వద్దకు వెళ్లి పది పదులు లెక్క బెట్టి జేబులో పెట్టుకొని చొక్కా తగిలించు కొని బయలుదేరాను.

నేను చేస్తున్న పనిని మా ఆవిడ నిశ్చేష్ట్యురాలై గుడ్లప్రగించి చూస్తున్నది.

రంగనాధరావును వెంబడించాను.

ఇరువురం నిర్మానుష్యంగా వున్న దారి నుండి నడుస్తూ వెళ్తున్నాము.

రంగనాధరావు తన స్వంత కథ మొదలు

పెట్టాడు. - నేను వింటున్నాను - రంగనాధరావు ఆ కథను ఎలా చెప్పాడో నేను మీకు చెప్పలేను - ఎందువల్లనంటే ఇదొక విచిత్రమైన కథ. రంగనాధరావు తండ్రికి సంబంధించిన కథ - రంగనాధరావు తండ్రి ఎప్పుడో చేసిన తప్పవలెతంగా సుజాత ఎవరికో జన్మించింది - ఆయితే ఆ విషయం ఎవరికీ తెలియదు - తండ్రి చనిపోతూ రంగనాధరావుకు ఆ విషయం చెప్పి మరీ వెళ్లాడు. అప్పటినుంచి రంగనాధరావు సుజాతగూర్చి శ్రద్ధ వహించడం మొదలు పెట్టాడు - సుజాత తల్లికూడా చని పోయింది - అనుకోకుండా సుజాతకు ఇటీవల చీరాల ట్రాన్స్ఫర్ అయింది. అప్పటినుంచి సుజాత యోగక్షేమాలు తానే స్వయంగా చూస్తున్నాడు - సుజాతకు టి. బి. దానికై రంగనాధరావు డబ్బుతా హారతి కర్పూరంలా వారించుకొని పోతున్నది - ఈ కథను ఎంతో సభ్యతగా సంస్కారవంతంగా సూటిగా చెప్పాడు రంగనాధరావు నాకు.

'వస్తావా మా చెల్లెలును చూద్దాము.'

'ఇప్పుడు కాదు మరోసారి వస్తాలే...'

'సరే - నేను మళ్ళీ కలుస్తాను నిన్ను'

రంగనాధరావు వెళ్లిపోయాడు.



కీ టీ కీ

ఇప్పుడర్థమై నాయి సీతారత్నం మాటలు 'ఎవతెకో డబ్బు ఇవ్వడమంటే' - అంటే ఆమెకూ తెలుసునన్నమాట సుజాత రంగ నాధరావు చెల్లెలని-మరి ఈ అపార్థాలను కల్పించిందెవరు??

లక్ష్మీమీద నాకు బాగాకోపం వచ్చింది - దురుసుగా ఇంట్లోకి ప్రవేశించాను. లక్ష్మీ ఏడుస్తూ పడుకోని పున్నది.

వందరూపాయలు తగలేశానని ఏడుస్తున్నదని నాకు తెలుసు.

మెల్లగా అనునయిస్తూ నేను విన్న కథ సంతా లక్ష్మీకి ఏకరువుపెట్టాను.

లక్ష్మీ అలా తలవంచుకోని వింటూ పున్నది.

'చెప్ప లక్ష్మీ-రంగనాధరావు ఎంతటి ఉదాత్తుడో-కేవలం నైతికమైన ఏదో బాధ్యతకోసం తను మానధనాలను అర్పిస్తున్న అతని మంచితనం ఇప్పటికైనా నీకు అర్థమైందా?'

లక్ష్మీ ఏమీ జవాబు చెప్పలేదు-అయి ఇటువంటి పరిస్థితిలో ఎవరైనా అనుమాన పడటంలోకూడా తప్పలేదుకదా !! కాని వో రెండురోజులు అకారణంగా పలకడం మాత్రం మానివేసింది-

నామీద కోపం కావచ్చు లేక తాను చేసిన తప్పుకు ముఖం చెల్లకకావచ్చు-

ఆ రెండురోజులతర్వాత మళ్ళీ మెల్లగా మాటలు మొదలుపెట్టింది మామూలుగానే!

నేనూ లక్ష్మీ తప్పచేసినట్లు భావించలేదు-


ఇలా వుండగా ఒకనాడు ఆఫీసు నుంచి ఇంటికి రాగానే కాఫీ అందిస్తూ చెప్పింది 'ఇది విన్నారా-'

'ఏమిటి?'
'వాళ్ల సదాశివరావులేమో అదే నండి వెంకటరంగంగారి కొడుకు.'

'ఆ-ఆ-'

'అతడు ఎం. డి తప్పాడట-బోడిగొప్ప వెంకటరంగం ఇంకా కొడుకును కాలా లంపూర్ పరీక్షకు పంపి స్టేట్స్ కు పంపా

లని చూస్తున్నాడు-'
'ఎవరు చెప్పారు?'
'రాధ చెప్పింది.'
'ఏ రాధ?'
'అదే కాషీయర్ సీతాపతిరావుగారి భార్య.'
'ఏదీ మన రంగనాధరావుగారింటి పైన మేడలో అద్దెకుంటున్నారు-'
'ఆ-వాళ్ళే-ఆమె మా మండలి సభ్యురాలు.'
నేనేదో తీవ్రంగా ఆలోచిస్తున్నాను.



'సాపం రాధ చాలా మంచిదండి - కాని ఆమె దురదృష్టం- ముసలి మొగుడు దొరికాడు.'

'అంటే...'
సీతాపతిరావుకు చాలా డబ్బు వుండండి - రాధ, రెండో సంబంధం - కేవలం డబ్బు చూచి రాధ తండ్రి కూతురిగొంతు కోశాడు-సీతాపతిరావు బి. కాం ఫెయిలు అయినాడు-అయినా అనుభవమీద కాషీయర్ అయినాడు.'

'లక్ష్మీ-లక్ష్మీ- ఆవేశంగా లక్ష్మీ రెండు బుజాలూ పట్టుకొని వూసాను. 'ఏమిటండీ' తెల్లబోయి అడిగింది -

'నీకు రంగనాధరావు కథ చెప్పిందెవరు?'

'రాధే చెప్పింది-'

'మొన్న ఉదయాస్తోర్నవాడు దుకాణానికి వచ్చిన ఎవతెతోనో సరసాలాడి తన్నులు తిన్నాడని వార్త తెచ్చావే అదెవరు చెప్పారు?'

'రాధే.....ఎందుకండీ...'
'వోహోహో.....' పెద్దగా కేక పెట్టాను.

'ఏమిటండీ-ఏమయింది-'
'ఏమీలేదు నీ వింట్లోకి ఫో.'

లక్ష్మీ నావైపు అయోమయంగా చూస్తూ వెళ్లిపోయింది.

రంగనాధరావును గూర్చి కొద్ది రోజులైనా తప్పగా భావించినందుకు ఎందుకో అతనికి క్షమాపణ చెప్పకోవాలని మనస్సు పరితాప పడింది - కాఫీగ్లాసు కింద పడేసి అలాగే చకచక నడుచుకుంటూ రంగనాధరావు ఇల్లు చేరాను - రంగనాధరావుగారి గుమ్మంలో నిలబడేసరికి, ఆ ఇంటి పక్కనే సీతాపతిరావుగారి మేడమీద నుండి మళ్ళీ సన్నని సంగీతం వినపడుతోంది.

తల సైకెత్తి చూచాను.
మేడమీద కిటికీ పక్కనే రాధ కూర్చొని పున్నది-సన్నగా సంగీతం ఆలాపిస్తున్నది-ఆమె మనస్సు అనే కిటికీనుండి శబ్దాలూ స్వరాలూ అలా, అలా, గాలిలోకి తరంగాల్లా వ్యాపిస్తున్నాయి: ●